
पश्च '#आ 
ध्यमा छठाटाए शव %८ 
(३) 


हनुमान जी बन्दर नहीं थे 


प्रकाशक की ओर से 


लाजपत राय अग्रवाल 
( बेदिक मिशनरी ) 


... माननीय, पाठकगण! श्री डॉ० साहब ने आप लोगों की 
मांग पर इस पुस्तक को अनेकों बार हजारों की संख्या में 
छपवाकर आप लोगों तक पहुंचाया, अब उन्होंने अपने: 
समस्त साहित्य के प्रकाशन का भार हमें सौंप दिया है, 
जिसमें हमने उनके अनेकों टैक्ट प्रकाशित भी कर डाले हैं 
तथा धीरे-धीरे उनका समस्त साहित्य हमारे द्वारा प्रकाशित 
कर दिया जावेगा। | 

श्री डॉ० साहब का समस्त साहित्य शोध रूप में ही 
अनेकों प्रमाणों से भरपूर सैद्धान्तिक साहित्य है, बिना 
किसी प्रमाण के एक लाइन भी डा० साहब ने नहीं लिखी। 


5640॥60 0५ (६॥56व॥6/ 


हनुमान जी बन्दर नहीं थे (४) 
कम कब ५-८ >> कम न कनन+ न 5५-८५ ०-॥७--८००+ न 27 


प्रस्तुत पुस्तक में भी अनेकों प्रमाण मौजूद हैं जिनमें यह 
दर्शाया गया है कि श्री हनुमान जी बड़े दिद्वान्‌ ब्रह्मचारी व 
शक्तिशाली पुरुष थे, परन्तु हमारे ही भाइयों ने उनको 
बन्दर घोषित कर रक्‍्खा है। जिस जाति या देश का 
इतिहास ही नष्ट हो जावे या उसे बिगाड़ दिया जावे तो 
समझो वह देश या जाति बच नहीं सकती, निश्चित ही 
वह विनाश के कगार पर खड़ी है। द 
हालांकि इसी विषय पर हमारे द्वारा प्रकाशित एवं आर्य 
जगत के शास्त्रार्थ महारथी श्री अमर स्वामी जी महाराज 
कृत हनुमान आदि बानर बन्दर थे या मनुष्य? '' हमारे द्वारा 
ही अलग से प्रकाशित की गई, जो एक विशाल ग्रन्थ है, 
जिसमें हजारों प्रमाण मौजूद हैं तथा हनुमान जी के साथ-साथ 
अन्य बानर जाति के लोगों की वास्तविकता का दर्शन भी 
उसमें सपफ्रमण दिया गया है। 
अब आप इस छोटी सी पुस्तिका को पढ़िये और लाभ 
उठाइये! अस्तु !! 
निवेदक- 
- लाजपतराय अग्रवाल '' 
अमर स्वामी प्रकाशन विभाग, गांजियाबाद। 

हनुमान जी बन्दर नहीं थे 


हनुमान जी जिनको महावीर जी भी कहा जाता है हिन्दू 
समाज में एक विशेष स्थान रखते हैं। राम के साथ वे 
रामायण के सर्वप्रमुख पात्र हैं। राम को यदि हनुमान जी का 
सहयोग प्राप्त न हुआ होता तो राम को सीता का पता 
लगाना भी सम्भव नहीं था तथा रावण के साथ युद्ध में राम 
का विजय होना भी संदिग्ध हो जाता। लक्ष्मण शक्ति के 
बाद संजीवनी बूटी की खोज करना और उसे लाकर 
उसको पुनर्जीवित करना हनुमान जी के ही उद्योग का फल 
था अन्यथा राम को लक्ष्मण जी के जीवन की आशा ही 
नहीं रह गयी थी। 

हनुमान जी को अकेले लंका में जाकर वहां सीता जी 
का पता लगाना, रावण के द्वारा बन्दी बनाये जाने पर सारी 
लंका में हल-चल मचा देना जिसे कवियों ने अपनी भाषा 
में आग लगा देना लिखा है जो हनुमान जी की वीरता, 
धीरता, राजनीतिज्ञता, चतुरता एवं शारीरिक बल का अद्भुत 
प्रमाण उपस्थित करता है। 

भारतीय आर्य जाति में हनुमान जी का अत्याधिक 
आदर है। उनकी मूर्तियाँ व चित्र सर्वत्र इस देश में प्रतिष्ठा 
के साथ लगाये व पूजे जाते हैं। उनके महान्‌ ब्रह्मचर्य को 
गाथायें बालकों को सुनाकर सच्चरित्रवान बनने के उपदेश 
दिये जाते हैं। सारे संस्कृत साहित्य में उनको महान्‌ आदित्य 

हनुमान जी बन्दर नहीं थे (६) 


ब्रह्मचारी के रूप में आदर के साथ स्मरण किया गया है। 
महर्षि बाल्मीकि ने संस्कृत में तथा अन्य भाषाओं की 
रामायणें भी राम के साथ-साथ हनुमान जी के शौर्य पूर्ण 
वर्णन की गाथाओं से भरी पड़ी हैं। कहने का तात्पर्य यह 
है कि महावीर हनुमान आर्य जाति के परममान्य आदरणीय 
एवं अनुकरणीय चरित्रवान्‌ महान व्यक्ति हुए हैं तथा 
सम्पूर्ण समाज उनको अपना पूर्वज गौरव के साथ स्वीकार 
करता है। 

महावीर हनुमान जी का कोई जीवन चरित्र पृथक्‌ कभी 
नहीं लिखा गया है। कुछ एक छोटी जीवनियां उनकी एक 
दो स्थानों से छपी थीं किन्तु वे अधूरी एवं बिना विशेष 
खोज के साथ लिखी गयी थी। पौराणिक साहित्य में भी 
हनुमान जी के विषय में अनेक पुराणकारों अनेक प्रकार के 
परस्पर विरुद्ध विवरण प्रस्तुत किये गये हैं, जिनमें हनुमान 
जी के उज्जवल रूप करने के स्थान पर उनको कलंकित 
करने का प्रयत्त किया गया है। साथ ही वे विवरण इतने 
बुद्धि विरुद्ध भी हैं कि उनको पढ़कर उनके लेखकों की 
बुद्धि पर तरस भी आता है। हनुमान जी को तुलसीदास जी 
ने तो स्पष्टतया “कपि'' लिखकर पशु अर्थात्‌ बन्दर ही 
घोषित कर दिया है जबकि दूसरे रामायण लेखकों ने 
उनको वैदिक आदशों से ओत-प्रोत महामानव प्रतिपादित 
किया है। हम प्रथम हनुमान जी की उत्पत्ति के सम्बन्ध में 
विभिन्‍न पौराणिक ग्रन्थों के कुछ विवरण उद्धृत करते हैं। 

हनुमान जी बन्दर नहीं थे (७) 


. शिव पुराण में हनुमान जी की उत्पत्ति 
शिव पुराण शतरुद्र संहिता अध्याय २० में हनुमान जी 
की उत्पत्ति निम्न प्रकार से लिखी हुई है। 

एकस्मिन्समये शम्भुरभ्द तोतिकरः प्रभु:। 
दद्शं मोहिनीरूप॑ विष्णोस्स हि वसदगुण:॥३॥ 
चक्रे स्व क्षुभितं शम्भु: काम बाण हतो यथा। 
स्वम्वीर्यम्पातयामास रामकार्यार्थमीएवर:॥४॥ 
तद्वीर्य॑ स्थापयामासु: पत्रे सप्तर्षयश्च ते। 
प्रेरिता मानसातेन रामकार्यार्थ मादरात्‌॥५॥ 
तेगौतम रुतायां तद्वीर्य शम्भौ: महर्षिभि। 
कर्ण द्वारा तथाजन्यां राम कार्यार्थ माहितम्‌॥६॥ 
ततश्च॒ समये तस्माद्धनूमानित नामभाक। 
शंम्भुरज्ञे कपितनुर्ममाबल पराक्रम:॥७॥ 

( शिवपुराण 2 


अर्थ-एक समय गुण युक्त लीला करने वाले प्रभु 
शिवजी ने विष्णु का मोहिनी रूप देखा ॥३॥ तो कामदेव 
के बाणों से ताड़ित हुए शिवजी ने अपने आपको काम से 
व्याकुल किया और रामचन्द्र जी के कार्य के निमित्त अपना 
वीर्य गिराया ॥४॥ तब आदर से रामचन्द्र जी के कार्य के 
अर्थ मन से शिवजी के द्वारा प्रेरणा किये हुए उन सप्त 

हनुमान जी बन्दर नहीं थे (८) 


ऋषियों ने उस वीर्य को पत्ते पर स्थापित किया ॥५॥ उन 
महर्षियों ने वह शिवजी का वीर्य गौतम की पुत्री अन्जनी में 
( उसके कान में घुसेड़ कर ) रामचन्द्र जी के कार्यार्थ प्रवेश 
किया ॥६॥ उस समय उस वीर्य से महाबली तथा पराक्रम 
युक्त बानर के शरीर वाले हनुमान नामक शिवजी उत्पन्न 
हुए ॥७॥ 

इस कथा में हनुमान जी को शिवजी के वीर्य से उत्पन्न 
होने के कारण उन्हें शिवजी का अवतार बताया गया है 
किन्तु जो तरीका ऊपर लिखा है वह सर्वथा मिथ्या है। 
अंजनी के साथ शिवजी का विषय भोग होकर यदि गर्भाध 
न दिखाकर हनुमान जी की उत्पत्ति पुराणकार ने दिखाई 
होती तब तो बात कुछ ठीक-ठीक बन भी जाती, किन्तु 
शिवजी का मोहनी स्त्री रूपधारी विष्णु को देखकर वबीर्यपात 
हो जाना और सप्तर्षियों का उस वीर्य के झरते ही उसे पत्ते 
या दोने में जमा कर लेना तथा उसे अंजनी के कान में 
घुसेड़ कर अंजनी के गर्भाधान हो जाना यह बात बताना व 
उस गर्भ से हनुमान बालक की पैदायश का लिखना स्पष्ट 
चन्डूखाने की गल्‍्प है। स्त्री के न तो कान में होकर गर्भाध 
न्‍न हो सकता है और न भागते हुए शिवजी के वीर्यपात 
होने पर उस वीर्य को जमा करने के लिए लोटा, कटोरा 
या दौना लिए पहले ही से सप्तर्षियों के वहाँ तैयार रहने 
की बात ही सच्ची मानी जा सकती है तथा यह भी नहीं 

हनुमान जी बन्दर नहीं थे ( ६) 
+«--9: 38... 8:46: :-52 नकद दवनिविवििनिविवनििविश कि निकदगी५... 
माना जा सकता है कि शिवजी को कोई भयंकर प्रमेह का 
रोग होगा। 


भागवत में हनुमान जी की उत्पत्ति 


इस कथा के मिथ्या होने की पुष्टि भागवत पुराण से 
ही हो जाती है उसमें तथा एक स्थान पर स्कन्द पुराण 
अध्याय ८, श्लोक १२ में लिखा है कि एक बार विष्णु के 
मोहिनी अवतार के सुन्दर रूप को देखकर शिवजी कामातुर 
होकर मोहिनी को पकड़ने के लिए उसके पीछे भाग पड़े। 
मोहनी भी भागी, भागते-भागते वह नंगी हो गयी इसी दोड़ 
में एक बार तो शिवजी ने उसे पीछे से पकड़कर अपनी 
जांघों पर गिरा लिया किन्तु वह फिर भी छूटकर भाग 
निकली और शिवजी उसे पकड़ने के लिए उसके पीछे 
भागते चले गये। शिवजी का उसी कामातुर अब्स्था में 
भागते- भागते वीर्यपात हो गया। 


यत्र यत्र पतन्हां रेतस्तस्थ महात्म नः । 

तानि रूप्यश्च हेम्नए क्षेत्रण्यां सनन्‍्महीपते ॥ ३३॥। 

बह वीर्य जहां-जहां भी पृथ्वी पर गिरा वहां-वहां सोन 
व चाँदी की खानें बन गई। 

भागवत की यह कथा विस्तार से हमने अपनी पुस्तक 

हनुमान जी बन्दर नहीं थे (१०) 


'अ-म:::<+-नम निकली जीनत किमी आम कि घखिकि ०० >> _.___ ०77 __ऋए तल धन मय 
शिवलिंग पूजा क्‍यों*? में शिव वीर्य से सोने चाँदी की 
उत्पत्ति नामक शीर्षक से दी है, वहां देखी जा सकेगी। इस 
कथा में शिवजी के वीर्यपात होने की बात तो लिखी है 
तथा उसमें सोना चाँदी की उत्पत्ति का विवरण भी दिया 
है, न कि सप्तर्षियों के द्वारा उसे कटोरा, गिलास या पत्तों 
पर जमा करके अन्जनी के कान में डालकर हनुमान को 
पैदा कराने की बेतुकी घटना दी है। 
इस प्रकार उपरोक्त हनुमान जी की उत्पत्ति की शिव 
पुराण की कथा भागवत के विरुद्ध होने से हम गल्प 
( गपोड़ा ) मानते हैं। वह ऐतिहासिक तथ्य नहीं मानी जा 
सकती है। आकाश में सप्तर्षि मण्डल सात तारों के समूह 
का नाम है जो उत्तर दिशा में ध्रुव के चारों ओर आकाश 
में घूमा करता है। वह आदमी नहीं जो किसी का वीर्य या 
रज इकट्ठा करने को शिवजी के साथ-साथ घूमता फिरता 
था। 


भविष्य पुराण में हण्नुमान जी की उत्पत्ति 


शिवो5पि चर स्वपूर्वाद्धाज्जातो वै सानसोत्तरे। 
..गिरो यत्र स्थितादेवी गौतमस्य तनूदभवा॥३१॥ 
अन्जना नाम विख्याता कीण केसरि भोगिनी॥३ २॥ 
| *यह पुस्तक आपको हमारे यहा मिल जाबेमी | पुस्तक आपको हमारे यहां मिल जायेगी। 
न -अतल गृप्ता 


व 


हनुमान जी बन्दर नहीं थे (११) 


रौद्रं तेजस्तदा धोरं मुखे केसरिणो ययौ। 
स्मरातुर कपन्द्रस्तु बुभुजे तां शुभाननाम्‌॥३३॥ 
एतस्मिनन्तरे वायु: कपीन्द्रस्थ तना गत:। 
वांछितामंजना शुभ्रं रमयामास वे बलातू॥३४॥ 
द्वादशाब्दगतो जात॑ दंपत्योंर्मे थुनस्थयो:। 
तदनु भ्रूणमांसाद्य वर्षमात्र हि सादधत्‌॥३५॥ 
पुत्रों जातस्सरागातमा स रुद्र वानरानन। 
कुरुपाच्च ततोमात्रा प्रक्षिप्तो5भुग्दिरेरध:॥३६॥ 
बलादागत्य बलवान्दृष्टवा सूर्यमुपस्थितम्‌। 
विलिख्य भगवान्रुद्रो देवस्तत्र समागत:॥३७॥ 
वज़सन्ताडितों वापि न तत्याज तदा रविम्‌। 
भयभातस्तदा प्रांशुस्सूर्य त्रहोति जल्पित:॥३८॥ 
श्रुत्वा तदार्त वचन॑ रावणो लोक रावण:। 
पुच्छे गृहीत्वा त कीशं मुप्टियुद्धमचीकरत॥३९॥ 
तदा तु -केसरि सुनो रवि त्यक्त्वा रुषन्वित:। 
दर्ष मात्र महाघोरं मल्लयुद्ध॑ चकार ह॥४०॥ 
श्रमितोी रावणस्तत्र भय भीतस्समंतत:। 
पलामनपरौ भूत: कीशरुद्रेण ताडित:॥४१॥ 
( भविष्य पुराण प्रति सर्ग पर्व ४ अध्याव १३) 


अर्थ-एक बार शिवजी मानसोत्तर वर पर्वत पर गये। 
वहाँ केसरी की पत्नी अन्यना रहती थी। शिवजी का तेज 
( वीर्य ) केसरी के मुंह में चला गया और उससे कामातुर 

हनुमान जी बन्दर नहीं थे (१२) 
होकर केसरी अन्जना से भोग करने लगा। इसी बीच में 
वायु ने भी केसरी के शरीर में प्रवेश किया और वह 
बलपूर्वक उसके प्रभाव से बारह वर्ष तक अन्‍्जना से 
विषय भोग करता रहा। इस लम्बे मैथुन से अन्जना के गर्भ 
रह गया और एक वर्ष बाद उसने वानर की सी शक्ल 
वाले हनुमान जी को जन्म दिया, जोकि अत्यन्त कुरूप था 
इससे माता ने उसे त्याग दिया। हनुमान बालक ने बलपूर्वक 
सूर्य को निगल लिया। महादेव जी देवताओं के साथ वहाँ 
आ गये किन्तु वज्ञ से ताड़ित होने पर भी उन्होंने सूर्य को 
नहीं छोड़ा। तब सूर्य ने भयभीत होकर बचाओ बचाओ 
( त्राहि त्राहि) की, तब उसके दीन वबचनों को सुनकर 
रावण ने हनुमान जी की पूँछ पकड़कर खींचा। इस पर 
हनुमान ने सूर्य को तो छोड़ दिया परन्तु क्रोधित होकर 
रावण से युद्ध करने लगे और एक साल तक मल्ल युद्ध 
उससे करते रहे। रावण थक गया और डरकर तथा हनुमान 
जी से पिटकर वहाँ से भाग गया। 

भविष्य पुराण की इस कथा में शिवजी का वायु 
( तेज ) केसरी के मुंह में घुसने की बात लिखी है तथा 
वायु ने भी केसंरी के शरीर से प्रविष्ट होकर अन्जनी को 
केसरी के साथ-साथ भोगा था। इस प्रकार भविष्य पुराण, 
हनुमान जी के तीन बाप बताता है। शिवजी, वायु तथा 
केसरी जी। पैदा होते ही हनुमान ने जमीन से भी १३ लाख 

हनुमान जी बन्दर नहीं थे (१३) 


गुना बड़े सूर्य को निगल लिया जो कि ९ करोड़ मील दूर 
है। वहाँ रावण भी न जाने कहाँ से टपक पड़ा और सूर्य 
के मुकाबले में पिद्दी-सा रावण एक साल तक बालक 
हनुमान से मल्ल युद्ध करता रहां, यह सारी की सारी 
पुराणकार की कोरी गप्प है। इस कथा से हनुमान जी के 
बारे में एक ही बात सार रूप में मिलती है कि वह केसरी 
पिता से अन्जनी माता के गर्भ से उत्पन्न हुए थे। केसरी, 
अन्जनी तथा हनुमान जी तीनों मनुप्य थे, पशु नहीं थे, यह 
बात भी इससे इसलिए स्पष्ट हे कि रावण मनुष्य था 
टसका एक वर्ष तक किसी भी पशु के साथ लगातार 
मल्लयुद्ध सम्भव नहीं था, मल्ल युद्ध मनुष्यों की कला है, 
बन्टरों की नहीं है। दूसरी बात यह है कि बन्दरियाँ एक 
८र्ष अथवा ९ या ८ माह तक गर्भ धारण नहीं किये रहती 
है। समस्त बन्दर जाति का गर्भ काल ६ महीने से अधिक 
नहीं होता है। पुराण के अनुसार अन्जनी ने हनुमान का गर्भ 
एक वर्ष तक धारण किया था जोकि स्त्रियों के औसत 
काल ९ या ९० माह के समीप है। विशेष अवस्था में स्त्रियों 
का गर्भकाल ११९ या १२ माह तक खिंच जाता है। इस 
आधार से भी अन्जनी मानव जाति कौी स्त्री थी। 

तीसरी बात यह भी समझने की है कि किसी बन्दर 
का नाम केसरी तथा बन्दरिया का नाम अन्जनी नहीं होता 
है। दाम रखने की परम्परा बोलचाल के लिए सम्बोधन के 

हनुमान जी बन्दर नहीं थे (१४) 
रूप में केवल मनुष्य जाति में ही होती है पशुओं में न तो 
वाणी अथवा स्पष्ट उच्चारण की सामर्थ्य होती है और न 
उसकी एक-दूसरे को पुकारने के लिए सम्बोधन के रूप 
में नाम रखने की परम्परा होती है। एक-एक बन्दर के साथ 
कई-कई दर्जन बन्दरियाँ भोगने को उसकी मण्डली में होती 
हैं जबकि केसरी व अन्जनी पति-पत्नी थे। लगन के साथ 
कामातुर होकर पत्ती के साथ रमण करने और दीर्घकाल 
तक रहते रहने की बात मनुष्य जाति में ही सम्भव है। 
कवि ने उस दीर्घघकाल की अवधि को अपनी कल्पना से 
१२ वर्ष बढ़ाकर लिख दी है यह केसरी की मैथुन शक्ति 
को बढ़ाकर दिखाने के लिए किया गया है। बन्दर का 
मैथुन अवधि लिखने की न तो आवश्यकता होती है और 
न ही इतनी अवधि की सीमा हो सकती है। पशु योनि में 
शिवजी का जन्म हुआ तो उससे शिवजी की महत्ता नहीं 
बढ़ेगी। अत्यन्त पाप कर्म करने वाले महापापी मनुष्यों को 
उनके अशुभ कर्मों का फल भोग कराने तथा कुसंस्कारों 
का विनाश करने के लिए पशु आदि निकृष्ट योनियों में 
जन्म धारण परमात्मा कराता है। बन्दरों की योनि में शिवजी 
ने जन्म लेकर मानव जाति अथवा बन्‍्दरों की कोई सेवा 
पथ- प्रदर्शन किया हो ऐसी भी कोई बात हनुमान जी के 
जीवन में देखने में नहीं आई है। उनके जीवन की प्रमुख 
घटना सीता जी का लंका में जाकर पता लगाना और 

हनुमान जी बन्दर नहीं थे (७७ 


रामचन्द्र जी की ओर से युद्ध करना मात्र रही है। 

एक बार लक्ष्मण जी के युद्ध में मूर्च्छित हो जाने पर 
संजीवनी बूटी नाम की औषधि खोज कर लाने का काम 
उन्होंने किया था। उनके जीवन की केवल वही घटनायें हैं 
जो किसी अवतार के लिए शोभाजनक नहीं। सीता जी की 
खोज करना एक गुप्तचर का कार्य था, लड़ना सैनिक का 
पेशा होता है, औषधि लाना सेवक का धर्म है, इनमें 
अवतारपन की कोई बात नहीं थी। 

राम ने भी हनुमान जी को वेदादि शास्त्रों तथा व्याकरण 
एवं संस्कृत विद्या का महान विद्वान्‌ माना था। जब राम 
लक्ष्मण सीता के हरण पर वियोग से व्यथित सुग्रीव के 
स्थान की ओर जा रहे थे तो सुग्रीव ने दूर इन अजनबी 
नवागन्तुकों को देखकर इनकी वास्तविकता का पता लगाने 
के लिए हनुमान जी को उनके पास भेजा। हनुमान जी 
ब्रह्मचारी का रूप धारण करके राम जी के पास गये और 
उनसे वार्तालाप करके उनका परिचय पूछा तो राम ने 


लक्ष्मण से कहा था- 
हनुमान जी वेदज्ञ तथा राजमन्त्री थे 


सचिवो5यं कपीन्द्रस्थ सुग्रीवस्य महात्मन:। 
तमेव कांक्षमाणस्य ममान्तिक मिहागत:॥२६॥ 
ना ऋग्वेद विनीतस्य ना यजुर्वेदधारिण:। 
ना सामवेदविद॒ष: शक्‍्यमेव विभाषितम्‌॥२८॥ 

हनुपान जी बन्दर नहीं थे (१६) 


नूनं व्याकरण कृत्सनमनेन बहुधा श्रुतम्‌। 
बछुयाहारतानेन नकिड्बिदपशव्दितम्‌॥२९॥ 
( बाल्मीकि रामायण किष्किन्धा काण्ड सर्ग-३ ) 
अर्थ-हे लक्ष्मण! यह ( हनुमान जी ) सुग्रीव के मन्त्री हैं 
और उनकी इच्छा से यह मेरे पास आये हैं। जिस व्यक्ति 
ने ऋग्वेद को नहीं पढ़ा है, जिसने यजुर्वेद को धारण नहीं 
किया है, जो सामवेद का पण्डित नहीं है वह व्यक्ति, 
जेसी वाणी यह बोल रहे हैं वैसी नहीं बोल सकता है। 
इन्होंने निश्चय पूर्वक सम्पूर्ण व्याकरण पढ़ा है क्‍योंकि 
इन्होंने अपने सम्पूर्ण वार्तालाप में कोई भी अशुद्ध शब्द नहीं 
बोला है॥२९॥ क्‍ 
इससे स्पष्ट है कि हनुमान जी वेदों एवं व्याकरण के 
प्रकाण्ड पंडित थे। द 


हनुमान जी शब्दशास्त्र ( व्याकरण ) के 
महान पण्डित थे 


श्रीरामो लक्ष्मणं प्राह पश्यैनं बट्रूपिणाम। 
शब्दशास्त्रमशेषेण श्रुतं॑ नूनमनेकधा॥१७॥ 
अनेकभाषितं कृत्सनं न किड्चिदपशब्दितम्‌। 
तत: प्राह हनूमन्तं राघवो ज्ञान विग्रह:॥१८॥ 

( अध्यात्म. रामायण किष्किन्धा काण्ड सर्ग १ ) 

राम ने कहा “हे लक्ष्मण! इस ब्रह्मचारी को देखो। 

हनुमान जी बन्दर नहीं थे (१७) 


अवश्य ही इसने सम्पूर्ण शब्दशास्त्र ( व्याकरण ) कई बार 
भली प्रकार पढ़ा है॥१७॥ देखो! इसने इतनी बातें कहीं 
किन्तु इसके बोलने में कहीं कोई एक भी अशुद्धि नहीं हुई। 
विदिता नो गुणा दिद्वान्‌ सुग्रीवस्य महात्मन:॥३७॥ 
( बाल्मीकि रामायण किप्किन्धा काण्ड सर्ग ३) 
लक्ष्मण जी ने हनुमान जी को कहा कि हे दिद्वान! 
हमको महात्मा राजा सुग्रीव के गुण ज्ञात हैं। 


हनुमानजी सर्व शास्त्रों के पण्डित थे 


महर्षि अगस्त ने रामजी से कहा- क्‍ 
पराक्रमोत्साहमति प्रताप, सौशील्यमाधुर्य्य नया नयैज््च। 
गम्भीर्य चातुर्य्य सुचीर्य्यधर्य्ये:, हनूमंत: को5स्ति लोके॥४३॥ 
अमो पुनर्व्याकरणं ग्रहीष्यन्‌, सुर्य्योन्मुख: पृष्टुमना कपीन्द्र:। 
उद्यग्निरेरस्त गिरि जगाम, ग्रन्थं महद्वारयन प्रमेय:॥४४॥ 
ससत्र बृत्यर्थथदं॑ महार्थ, स रूुंग्रह सिध्यति बैकपीन्द्र:। 
हास्य कश्चित्सद्धशो5स्ति शास्त्रे, वेशारदे छनन्‍्द गतो तथेव॥४५॥ 
मर्वासु विद्यासु तपो विधाने, प्रस्पर्धतेड्यंहि गुरू सुराणाम्‌॥४६॥ 

( बाल्मीकि रामायण उत्तरकाण्ड सर्ग ३६ ) 


अर्थ-पराक्रम, उत्साह, बुद्धि, प्रताप, सुशीलता, नग्रता, 
न्याय, अन्याय का ज्ञान, गम्भीरता, चतुरता, बल और धर्य 
में हनुमान जी के समान लोक में कोई भी मनुष्य नहीं 
है॥४३॥ 

हनुमान जी बन्दर नहीं थे (१८) 


अध्ययन काल में वे व्याकरण पढ़ते हुए इतने व्यस्त 
रहते थे कि सूर्य सामने होकर पीछे चला जाता था अर्थात्‌ 
प्रात:काल से सायंकाल हो जाता था, तब तक वह पढ़ते 
ही रहते थे। और इतने समय में जितने में सूर्य उदयाचल से 
अस्ताचल पर्वत तक पहुंचता था वे एक दिन में बड़े-बड़े 
ग्रन्थ को कण्ठस्थ करने में अनुपम थे॥४५॥ 

हनुमान जी ने सूत्र, वृत्ति, वार्तिक भाष्य, साधन और 
संग्रह सहित सब्र पढ़ा है। व्याकरण के अतिरिक्त अन्य 
शास्त्रों ( वेदांगों ) छन्‍्द आदि में भी वे अद्वितीय दिद्वान्‌ हैं। 

समस्त विद्याओं तथा तपस्या में यह हनुमान जी गुरू 
बृहस्पति के समान हैं॥४६॥ 

बाल्मीकि रामायण के उपरोक्त उद्धरण हनुमान जी को 
बन्दर सिद्ध नहीं करत हैं वरन्‌ वे उनको मनुष्य, ब्रह्मचारी, 
विद्वान्‌, सर्वशास्त्रों के ज्ञाता, महान वेयाकरण व धुरन्धर 
बेदज्ञ घोषित कर रहे हैं। यह गुण बन्दर में नहीं हो सकते 
हैं। बन्दर का गला इतना सिकड़ा हुआ होता है कि वह 
स्पष्ट शब्दोउच्चारण नहीं कर सकता। इसीलिए आवश्यकता 
होने पर बन्दर केवल किलकारी मारता है। चीखता है। 
अत: महान्‌ दविद्वान्‌ राजा सुग्रीव के सचिव ( म्न्त्री ) को 
बन्दर बताना उनका ही नहीं अपितु, आर्य सभ्यता का 
अपमान करना हैं तथा अपनी बुद्धि हीनता का परिचय 
देना है बन्दर राजा लोगों के मन्त्री नहीं हुआ करते हैं। राज्य 
मन्त्री मनुष्य ही होते हैं। 

हनुमान जी बन्दर नहीं थे (१६) 
हनुमान जी के श्वेत वस्त्र 


तत: शाखान्तरे लीन दृष्टवा चलित मानसा। 
वेष्टतार्जुन वस्त्र तं विद्युत्सघांत पिंगलम्‌॥१॥ 
( बाल्मीकि रामायण सुन्दर काण्ड ३१) 
ऊपर वृक्ष की शाखाओं में छिपे हुए हनुमान जी को 
देखकर जानकी जी घबरा गईं। हनुमान जी उस समय श्वेत 
वस्त्र पहने हुए गोरे शरीर वाले ऐसे लगते थे जैसे बिजली 
चमकती है। 
मनुष्य ही वस्त्र पहिनते हैं बन्दर कभी वस्त्र नहीं पहना 
करते हैं। हनुमान जी का वस्त्र पहिनना उन्हें मनुष्य बताता 


हेँ। 
सुग्रीव मनुष्य था 


अरयश्च मनुष्येण विज्ञेयाशछद्म चारिण:॥२२॥ 
( बाल्मीकि रामायण किष्किन्धा काण्ड सर्ग २) 


अपने बारे में सुग्रीव ने कहा कि कपट वेष में घूमने 
वाले शत्रुओं का मनुष्यों को अवश्य ही भेद जानना चाहिए। 

सुग्रीव का अपने को मनुष्य बताना यह प्रमाणित करता 
है कि समस्त वानर जाति मनुष्य थी। 

हनुमान जी बन्दर नहीं थे (२०) 
सुग्रीव का सिंहासन 


तत: सुग्रीव मासीन कांचने परमासने। 
महाहस्तरणोपेते दर्दर्शा दित्य यन्निभम्‌॥६३॥ 
( बाल्मीकि रामायण किष्किन्धा काण्ड सर्ग ३३) 


अर्थ-राजा सुग्रीव सुन्दर स्वर्ण के सिंहासन पर बैठा 
हुआ था। और उस पर बहुमूल्य सुन्दर बिछोना बिछा हुआ 
था। 


सोने के घड़े 


अप: कनक क्‌म्भेषु निधाय विमला जल:॥३३॥ 
शभंऋषभ श्रुनौएच कलशश्चेव कांचने:॥३४॥ 
अभ्यषिन्चन्त सुग्रीव॑ प्रसन्‍्नेक सुगन्धिना॥३५॥ 
सलिलेन सहस्व्राक्ष बसवा वासवं यथा॥३६॥ 

( बाल्मीकि रामायण किष्किन्धा काण्ड सर्ग २६) 


स्वर्ण के कलशों में पवित्र जल भर कर सुगन्धित जल 
से सुग्रीव को बानर लोग इस तरह स्नान कराने लगे जैसे 
बसुगण इन्द्र को स्तान कराते हैं। 

हनुमान जी बन्दर नहीं थे (२१) 
सोने के छत्र और चंवर 


तस्व पाण्डरमाजु हश्छत्रहेम परिष्कृतम्‌। 
शुक्ले च वाल व्यंजने हेम दण्डे यशस्करे।।२३॥ 
( बाल्मीकि रामायण किष्किन्धा काण्ड सर्ग २६ ) 


जब सुग्रीव का राज्याभिषेक हुआ तब कुछ बानरों ने 
उसके ऊपर स्वर्ण से जड़ा हुआ धवल छत्र लगाया और 
कुछ ने सोने की डण्डी वाला चंवर और पंखा भी ढुलाया। 

उपरोक्त चन्द प्रमाण यह सिद्ध करते हैं कि बानर 
लाग बन्दर नहीं थे, वे मनुष्य थे, आभूषण तथा वस्त्र 
पहिनते थे, राजसिंहासन पर बैठते थे, स्वर्ण का प्रयोग 
करते थे, जबकि बन्दरों को इन सबकी कोई आवश्यकता 
नहीं होती है। 

 बानरों का यज्ञोपवीत धारण करना 


 ततोउग्नि विधिवद्ृत्वसोप सव्यं चकार ह॥५॥ 
( बाल्मीकि रामायण किष्किन्धा काण्ड सर्ग २५ ) 


अंगद ने बाली के शव को विधिवत्‌ अग्नि देकर 
अपना चज्ञोपवीत दाहिने कन्धे पर रख लिया। 

“अपसव्य '' का अर्थ होता है वज्ञोपवीत को दाहिने 
कन्धे पर लेना। यज्ञोपवीत हमेशा बायें कन्धे पर रहता है 

हनुमान जी बन्दर नहीं थे (२२) 
ताल जे बता जहा आस आन अतनक+--प नमक 


उसे दायें पर लेने को “अपसब्य'' करना कहते हैं। 

बन्दर जाति के पशु यज्ञोपवीत नहीं पहन सकते हैं। 
यह केवल यज्ञ के अधिकारी मनुष्यों को ही धारण करने 
का शास्त्रीय अधिकार है। इससे सिद्ध है कि बानर जाति 
मनुष्यों की क्षत्रीय वंश की दक्षिणीय शाखा थी। 

मृतक पुरुषों का ही अन्त्येष्टि संस्कार किया जाता है, 
बानर जाति के मनुष्यों में यह प्रथा होना भी उनको मनुष्य 
प्रमाणित करती है। 


तारा ने बालि को “आर्य पुत्र' कहा 


समीक्ष्य व्यथिता भूमौ सश्भ्रान्तानिषपपातह। 
सप्त्वेव पुनरुत्थाय आर्य पुत्रेति वादिनी॥२८॥ 
( बाल्मीकि रामायण किष्किन्धा काण्ड सर्ग १९ ) 


पति ( बाली ) को हत्त देखकर तारा अति दुखी होकर 
मूर्छित होकर पृथ्वी पर गिर पड़ी। कुछ देर बाद चैतन्य 
होने पर वह बाली को “आर्य पुत्र' कहकर रुदन करने 
लगी। 

इससे स्पष्ट है कि बानर लोग आर्य पुत्र ( आर्य जाति 
के ) मनुष्य ही थे, पशु नहीं थे। 

बानर जाति आज भी विद्यमान है। वनों में विचरण 
करने वाले, बनों में रहने वाले लोग बानर कहे जाते थे। 
राजस्थान के बाड़मेर क्षेत्र में आज भी बानर जाति के क्षत्रीय 

हनुमान जी बन्दर नहीं थे (२३) 


लोग निवास करते हैं, रांची ( मध्य प्रदेश) के आसपास 
उरांव और मुण्डा नाम की दो जातियां निवास करती हैं 
जिनके गोत्र बानर और भुल्लूक हैं ये उन्हीं रामायण और 
भुल्लूक कालीन उस देश की मानव जातियों के वंशज हैं। 


““कपि'”' शब्द का अर्थ 


संस्कृत के प्रसिद्ध कोषकार आप्टे ने अपने कोष में 
'कपि' शब्द का अर्थ-सुगन्धि, हाथी, सूर्य और शिलारस 
लिखे हैं! सम्भव है सर्यवंशी क्षत्रिय जाति के वंशज होने से 
इन वनवासी एवं पर्वतीय जाति के लोगों को बानर या 
कपि शब्द से सम्बोधित किया जाने लगा हो, जिसे ठीक 
प्रकार से न समझने क॑ कारण बन्दरों की भाँति पशु जाति 
का मान लिया गया हैं। 

हनमान जी अपने समाज के अत्यन्त प्रतिष्ठित, महान 
दिद्वानू महान शूरवीर योद्धा, सेनापति तथा सुग्रीव के 
राजमन्त्री थ। उनकी अदभुत योग्यता की सर्वत्र बड़ी धाक 
थी। सब ओर उन्हीं की पुकार होती थी। प्रत्येक कार्य में 
उनसे परामर्श लिया जाता था। राजा तथा प्रजा में उनकी 
अत्यन्त पूछ होने सेल कुछ लोगों ने यह समझ लिया है कि 
उनदो जानवरों जैसी लम्बी पूंछ (दुम) लगी हुई थी। 
दास्तविक अर्थ का अनर्थ लोगों ने अपनी नासमझी से कर 
दिया है। मनुष्य और पशुओं में पूंछ भेदक चिन्ह है पशुओं 

हनुमान जी बन्दर नहीं थे (२४) 


की पूंछ ( दुम ) होती है। मनुष्यों के दुम नहीं होती है। कहा 
जाता है कि विद्वानों की बड़ी भारी पूछ होती है सर्वत्र वे 
पूछे जाते हैं, उनका महान यश तथा विद्वता उनकी पूछ का, 
कारण होती है। भाषा के शब्दों को समझना चाहिए। 

जब हनुमान जी लंका में सीता से मिलने के बाद 
पकड़ लिए गए तो वे अपनी बुद्धि व शारीरिक बल से 
सारी लंका में एक प्रबल हलचल (क्रांति ) पैदा कर आये 
थे जिससे सारी लंका जलने लगी थी। यह बात करने का 
एक प्रकार है। यदि यह कहा जाये कि चीन ने आक्रमण 
करके सारे भारत में आग लगा दी सर्वत्र क्रोध की लहर 
दोड़ने लगी थी, तो इसका यही अर्थ होगा कि जनता की 
विचारधारा में एक तीव्र आक्रोश तथा बदला लेने की 
भावना पैदा हो गई थी। यह अर्थ नहीं होगा कि चीन ने 
दियासलाई जलाकर मिट्टी का तेल डालकर सारे भारत में 
जगह -जगह भौतिक आग लगा कर लपटें पैदा कर दी थीं। 
जिन लोगों ने हनुमानजी को पशु तथा उनको पूंछवाला 
लिखा है, उन्होंने उनका अपमान किया है। 


तारा की योग्यता 


यह यहां एक प्रमाण बानरों की स्त्रियों के विषयों में 
उनकी योग्यता को दिखाने के लिए प्रस्तुत करते हैं, तारा 
की योग्यता के विषय में लिखा है- 

हनुमान जी बन्दर नहीं थे (२५) 


सुषेण दुहिता चेयम अर्थ सूक्ष्म विनिश्चये। 
औत्यातिके च विविधे सर्वत परिनिष्ठता॥१ ३॥ 
यदेषा साध्विति ब्रूयात्कार्य तन्मुक्त सशम्‌य। 


नहि. तारामत किंचिदन्यथा परिवर्तते॥१४॥ 
( बाल्मीकि रामायण किष्किन्धा काण्ड सर्ग २२) 


हे सुग्रीव! सुषेण की पुत्री तारा तुम्हारे सामने बैठी है। 
इनकी योग्यता तुमको ज्ञात ही है, यह अत्यन्त सूक्ष्म और 
पेचीदे राजकीय प्रश्नों का निर्णय करने में तथा अनेक 
राजनतिक गुत्थियों को सुलझाकर राज्य को व्यवस्थित 
बनाने के कार्य में अत्यन्त कुशल है। जिस कार्य में यह 
अनुमति देवे उसे अवश्य करो उससे कभी असफलता नहीं 
सिलेगी। 

भारतवर्ष की महान स्त्रियों के अन्दर यह राज्य संचालन 
मंत्रणा देना पेचीदा बातों का निर्णय देना आदि गुण होते 
थे: यह गुण पशु जाति की बन्दरियों में कभी भी संभव 
नहीं थे और न कभी होंगे। 

इस प्रकार हमने यह बताया है कि हनुमान जी मनुष्य 
थे, क्षत्रिय जाति के रल थे, भारतीयों के गौरवमय पूर्वज 
थे। उनके बारे में जो भी भ्रम देश में पैदा कर दिए गए हैं 
उनका निवारण हो जाना चाहिए, हनुमान जी के विषय में 

हनुमान जी बन्दर नहीं थे (२६) 


बाल्मीकि रामायण ही सर्वाधिक प्रमाणिक ग्रन्थ है। उनके 
समकालीन महर्षि बाल्मीकि की रचना होने से ऐतिहासिक 
दृष्टि से माननीय है। तुलसी रामायण अकबर के राज्य में 
अब से लगभग ३०० वर्ष पूर्व की रचना होने से ऐतिहासिक 
महत्व की पुस्तक न होने से मान्य नहीं है। 

महावीर हनुमान जी के पिता का नाम केसरी तथा माता 
का नाम अन्‍्जनी देवी था। वे बानर क्षत्रीय वंश के आर्य 
मानव थे, आर्यों के वंशज थे। 

हनुमान जी के विषय में सम्भवत: किसी जेन ग्रन्थ में 
हमने कहीं लिखा देखा है कि वे राजा सुग्रीव के दामाद थे। 
सुग्रीव को पुत्री पदमप्रभा से उनका विवाह हुआ था। पर 
इस विषय का कोई प्रमाण हमको संस्कत साहित्य के 
अन्दर दृष्टि में नहीं आया है। 

आध्यात्मिक रामायण में एक स्थान पर लिखा है कि 
जब रामचन्द्र जी चौदह वर्ष के वनवास की अवधि पूर्ण 
करके लंका विजय के पश्चात अयोध्या को वापिस लौटे 
थे तो उन्होंने भरत जी को अपने आने की सूचना देने के 
लिए हनुमान जी को आगे भेज दिया था। भरत जी को जब 
राम के आने का शुभ समाचार हनुमान जी ने दिया तो वे 
अत्यन्त प्रसन्‍न हुए और हनुमान जी से बोले- 

टनुमान जी बन्दर नहीं थे (२७) 
हनुमान जी को कन्यायों की भेंट 


आलिंगय भरत: शीघ्र मारुति प्रियवादिनम्‌। 
आनन्दरश्रु जले सिषेच भरत: कपिम्‌॥५९॥ 
देवी वा मानुषोवात्वमनक्रो शादिहागत:। 
प्रियाख्यानस्य ते सौम्य ददामिब्रुवत: प्रियमम्‌॥५०॥ 
गवांशत सशस्त्र ग्रामाणा च शतं वरम्‌। 
सर्वाभरण सम्पन्ना मुग्धा: कन्या२, षोडश॥६१॥ 

( अध्यात्म रामायण युद्ध काण्ड सर्ग १४) 


अर्थ-भरत जी ने तुरन्त ही प्रियवादी हनुमान जी को 
हृदय से लगा लिया और आनन्द के कारण उमड़े हुए अश्रु 
जलों से उस बानर श्रष्ठ को सींचने लगे॥५९॥ 

( वे बोले ) भैया! तुम कोई देवता हो या मनुष्य हो जो 
दया करके यहां आये हो? हे सौम्य! इस प्रिय समाचार के 
सुनाने के बदले में तुम्हें एक लाख गौ, अच्छे-अच्छे सौ 
गांय और समस्त आभूषणों युक्त परम सुन्दरी सोलह 
कन्यायें देता हूं॥५०-६१॥ 

यहां भरत जी ने हनुमान जी को मनुष्य या देवता कहा 
था बन्दर या देवता नहीं माना था। यदि बन्दर माना होता 
तो इस प्रकार का दान कभी न देते। तभी तो उन्होंने गोए, 
गांद व कन्यायें उनको पुरस्कार में भेंट स्वरूप दी थी। यदि 
हनुमान जी बन्दर ( पशु ) होते तो गौओं के थन चंबा जाते, 

हनुमान जी बन्दर नहीं थे ह (२८) 
गांवों को उजाड़ डालते तथा औरतों के लंहगे, ब्लाउज 
फाड़-फाड़कर उनकी ऐसी दुर्गति बनाते कि देखने वालों 
को भी भरत जी की त्रुटि पर, ऐसा दान देने पर तरस 
आता, किन्तु बन्दर को तो औरतों की जगह पर सौ दो सौ 
बन्दरियां देना ही ठीक रह सरूकता था। गायें, ग्राम व 
कन्यायें मनुष्यों के ही प्रयोग की वस्तु हैं अत: भरत जी का 
हनुमान जी को. यह दान देना भी उनको मनुष्य ही घोषित 
करता है। 
इतने प्रमाणों की उपस्थिति में आशा है अब आगे कभी 
कोई व्यक्ति महानात्मा हनुमान जी को पूंछ वाला बन्दर 
वंशीय मानने का दुस्साहस नहीं करेगा। 
आशा है जनता में इस पुस्तक का समादर होगा। 
(00 

उनुमान जी बन्दर नहीं थे 


हनुमान आदि बानर बन्दर थे 
या मनुष्य? 
( लेखक-अमर स्वामी सरस्वती ) 


५प्रस्तुत विषय पर सन्‌ १९५९ ई० में कलकत्ते से एक 
बहुत बड़ा ग्रन्थ प्रकाशित हुआ था, जिसके लेखक अमर 
स्वामी जी महाराज थे। उन्होंने उस ग्रन्थ के अन्दर सकड़ों 
पए्रमाणों से सिद्ध किया था कि हनमान आदि बानर बन्दर 
नहीं थे, बल्कि बहत बडे विद्वान महापरुष थे। 
. यह ग्रन्थ भी हमारे द्वारा पनः प्रकाशित करने की 
योजना तेयार हो रही है, जो शीघ्र ही प्रकाशित होगा। 
ऋप लोग प्रकाशन से सम्बन्ध स्थापित करें। 
निवेदक - 
“लाजपत राय अग्रवाल '' 
नोट-भ्री आचार्य डा० श्रीराम आर्य ( कासगंज निवासी ) 
जी का रामस्त साहित्य अब “अमर स्वामी प्रकाशन विभाग, 
गाजियाबाट'' से प्रकाशित किया जावेगा, काफी पुस्तकें 
एक्ताशित भी हो चकी हें। 
पाठकवन्द प्रकाशन से सम्पर्क स्थाएित करें। 
.. प्रबन्धक 
अतुल बुक एजेन्सी 
५०५८ , व्रिवेकानन्द नगर द्वितीय तल ), गाजियाबाद-२०१००२ (उ.प्र. ) 


56460 0५ (६5667 


(२६) 


हनुमान जी बन्दर नहीं थे ६3०) 
हनुमान जी बनदर नहीं थ __ _  / /७/ २[२ै॒२उ॒7/ 


कौन कहता है द्रौपदी के 
पांच पति थे? 


परिचय - 

महाभारत के अन्दर जहां अनेकों विषय विवादास्पद हैं वहां 
एक यह भी विषय काफी विवादास्पद रहा है, जिसको श्री अमर 
स्वामी जी महाराज ने काफी प्रमाणों एवं दलीलों से सुलझाया है 
कि “द्रौपदी के पांच पति नहीं थे'' बल्कि उसका एक पति था। 

अब इसमें भी विभिन्‍नता है कि अगर ट्रोपदी के पाँच पति 
नहीं थे और एक ही था तो वह कौन था? क्‍योंकि उंसे सभी 
अर्जुन को मानते हैं, क्योंकि उसी ने शर्त में उसे जीता था। परन्तु 
आपको भी आश्चर्य होगा कि उसका पति “अर्जुन नहीं बल्कि 
युधिष्ठिर था''। 

इस बात को सिद्ध करने के लिए अनेकों प्रमाण, अनेकों 
दलीलें प्रस्तुत पुस्तक में मौजूद हैं, जिन्हें देखकर, पढ़कर आप भी 
पूज्य स्वामी जी की मान्यता को मानने पर मजबूर हो जायेंगे। 

महाभारत के ऊपर ऐसी खोजपूर्ण पुस्तक यह प्रथम ही है, 
इससे पूर्व कभी इस विषय को किसी ने छुआ तक नहीं था। आप 
अवश्य मंगाकर पढें। 

है निवेदक धर 
लाजपतराय अग्रवाल 
अमर स्वामी प्रकाशन विभाग 

१०५८, विवेकानन्द नगर, गा. गबाद-२०१००२( उ.प्र.) 


+ सम्पक॑: 0420-2704088, 09940336745 

हनुमान जी बन्दर नहीं थे का यी... #/#/#/#/#/#/#/#ऋ “| 


अतुल बुक एजेन्सी द्वारा प्रचारित एवं 
प्रसारित साहित्य 


. दुखदायी दुर्व्यसन 
. पोप लीला 
* तम्बाकू (सिगरेट) बीडी में विष 

- ग्रह-नक्षत्र और सितारों के गुलाम (फलिंत ज्योतिष की पोल) 
. यज्ञ चिकित्सा विज्ञान द्वारा आश्चर्यजनक लाभ ५ 
कुरान में परिवर्तन ६.५ 

- हनुमानू ,जी बन्दर नहीं थे 

- ईसामसीह मुक्तिदाता नहीं था 


. .- विशेष दृष्टव्य ५ 
महर्षि दयानन्द कृत-सत्यार्थ प्रकाश 
हमारे द्वारा उत्तम कागज पर कम्प्यूटर द्वारा तैयार अत्यन्त सस्ता 
संस्करण तैयार किया गया है जो मात्र २४०० रुपये सैकड़ा दिया, 
जा रहा  है।सम्पर्क करें! # 38! 

निवेदक : 

... प्रबन्धक 
अतुल बुक एजेन्सी 
.. अतुल बुक एजेन्सी : | 
१०५८ ( द्वितीय तल ) विवेकानन्द नगर, गाजियाबाद-२०१००२ (उ.प्र. ) 


दूरभाष : ०१२०-२७०१०६५, ०६८७१२३०३२१ 
घना : ॥७807(927 56)#00॥9.60॥॥ ा 

